



ਪਾਲਸੀ:

ਕਮਜ਼ੋਰ ਪੀੜਿੱਤ ਅਤੇ ਗਵਾਹ

ਪਾਲਸੀ ਕੋਡ:	ਲਾਗੂ ਹੋਣ ਦੀ ਤਾਰੀਖ:	ਕੋਈ-ਕੋਈ ਸਿੱਜਾ:
VUL 1	15 ਜਨਵਰੀ, 2021	ALT 1 BAI 1 CHA 1 CHI 1 DIR 1 HAT 1 IPV 1

ਸਾਰੇ ਪੀੜਿੱਤਾਂ ਅਤੇ ਗਵਾਹਾਂ ਨੂੰ, ਕਮਜ਼ੋਰੀਆਂ ਵੱਲ ਧਿਆਨ ਦਿੱਤੇ ਬਿਨਾਂ, ਕਰਿਮੀਨਲ ਜਸਟਿਸ ਦੀ ਕਾਰਵਾਈ ਵਿਚ ਹਿੱਸਾ ਲੈਣ ਦਾ ਬਰਾਬਰ ਦਾ ਮੌਕਾ ਮਿਲਣਾ ਚਾਹੀਦਾ ਹੈ। ਬੀ ਸੀ ਪ੍ਰੈਸ਼ੀਕਿਊਸ਼ਨ ਸਰਵਿਸ ਇਹ ਮੰਨਦੀ ਹੈ ਕਿ ਕਮਜ਼ੋਰ ਪੀੜਿੱਤਾਂ ਅਤੇ ਗਵਾਹਾਂ ਵਾਲੇ ਗੰਭੀਰ ਕੇਸ ਵਿਲੱਖਣ ਅਤੇ ਗੁੰਝਲਦਾਰ ਮਸਲੇ ਪੈਦਾ ਕਰਦੇ ਹਨ ਅਤੇ ਅਜਿਹੇ ਕੇਸਾਂ ਦੀ ਪਛਾਣ ਮੁਕੱਦਮੇ ਦੇ ਮੁਢਲੇ ਪੱਧਰਾਂ 'ਤੇ ਕੀਤੀ ਜਾਣੀ ਚਾਹੀਦੀ ਹੈ ਤਾਂ ਜੋ ਮਸਲਿਆਂ ਦਾ ਹੱਲ ਢੁਕਵੇਂ ਤਰੀਕੇ ਨਾਲ ਕੀਤਾ ਜਾ ਸਕੇ।

ਇਸ ਪਾਲਸੀ ਦੇ ਮੰਤਵਾਂ ਲਈ, “ਗੰਭੀਰ ਕੇਸਾਂ” ਵਿਚ ਉਹ ਕੇਸ ਸ਼ਾਮਲ ਹਨ ਜਿਨ੍ਹਾਂ ਵਿਚ ਕ੍ਰਿਮੀਨਲ ਕੋਡ ਦੇ ਸੈਕਸ਼ਨ 752 ਵਿਚ ਤੈਆ ਕੀਤੇ ਗਏ “ਗੰਭੀਰ ਨਿੱਜੀ ਸੱਟਾਂ” ਦੇ ਜੁਰਮ ਸ਼ਾਮਲ ਹਨ ਅਤੇ ਜਿਨ੍ਹਾਂ ਵਿਚ ਨੁਕਸਾਨ ਹੋਣ ਦਾ ਜ਼ਿਆਦਾ ਖਤਰਾ ਹੈ ਭਾਵੇਂ ਇਹ ਸਰੀਰਕ, ਕਾਮੁਕ, ਮਨੋਵਿਗਿਆਨਕ, ਜਾਂ ਸ਼ੋਸ਼ਣ ਦਾ ਖਤਰਾ ਹੋਵੇ।

ਇਸ ਪਾਲਸੀ ਵਿਚ, ਉਨ੍ਹਾਂ ਵਿਅਕਤੀਆਂ ਨੂੰ ਕਮਜ਼ੋਰ ਪੀੜਿੱਤ ਅਤੇ ਗਵਾਹ ਸਮਝਿਆ ਜਾਂਦਾ ਹੈ, ਜਿਨ੍ਹਾਂ ਬਾਰੇ ਇਸ ਚੀਜ਼ ਦੀ ਵਾਜ਼ਬ ਸੰਭਾਵਨਾ ਹੁੰਦੀ ਹੈ ਕਿ ਉਨ੍ਹਾਂ ਦੀ ਜਸਟਿਸ ਸਿਸਟਮ ਵਿਚ ਅਸਰਦਾਰ ਸ਼ਾਮੂਲੀਅਤ ਕਾਫੀ ਘਟ ਜਾਵੇਗੀ, ਜਾਂ ਖਤਮ ਹੋ ਜਾਵੇਗੀ ਜੋ ਉਨ੍ਹਾਂ ਦੀਆਂ ਵੱਖਰੀਆਂ ਨਿੱਜੀ ਵਿਸ਼ੇਸ਼ਤਾਵਾਂ ਜਾਂ ਹਾਲਤਾਂ ਲਈ ਪ੍ਰਬੰਧ ਨਾ ਕੀਤੇ ਗਏ ਜਾਂ ਉਨ੍ਹਾਂ ਦੀ ਮਦਦ ਨਾ ਕੀਤੀ ਗਈ।

- ਜ਼ਿਆਦਾ ਉਮਰ
- ਕੈਨੇਡਾ ਵਿਚ ਬਸਤੀਵਾਦ, ਥਾਂ-ਬਦਲੀ ਅਤੇ ਰੈਜ਼ੀਡੇਂਸ਼ਲ ਸਕੂਲਾਂ ਦੇ ਇਤਿਹਾਸ ਦੇ ਜਾਰੀ ਰਹਿਣ ਵਾਲੇ ਅਸਰ, ਜਿਸ ਵਿਚ ਅੰਤਰ-ਪੀੜ੍ਹੀ ਸਦਮਾ ਅਤੇ ਇਸ ਨਾਲ ਸੰਬੰਧਿਤ ਹੋਰ ਸਿਸਟਮਬੱਧ ਪੱਖ ਸ਼ਾਮਲ ਹਨ
- ਨਸਲੀ, ਧਾਰਮਿਕ ਜਾਂ ਸਭਿਆਚਾਰਕ ਪਛਾਣ
- ਫੀਟਲ ਅਲਕੋਹਲ ਸਪੈਕਟ੍ਰਮ ਡਿਸਐਰਡਰ ਜਾਂ ਹੋਰ ਬੁਰੀਆਂ ਦਿਮਾਗੀ ਹਾਲਤਾਂ
- ਮਾਨਸਿਕ ਸਿਹਤ ਦਾ ਕੋਈ ਮਸਲਾ ਜਾਂ ਡਿਸਏਬਿਲਟੀ
- ਸਰੀਰਕ ਸਿਹਤ ਦਾ ਕੋਈ ਮਸਲਾ ਜਾਂ ਡਿਸਏਬਿਲਟੀ
- ਪੀੜਿੱਤ ਜਾਂ ਗਵਾਹ ਉੱਪਰ ਕਥਿਤ ਦੋਸ਼ੀ ਦੇ ਕੰਟਰੋਲ ਦੀ ਸਥਿਤੀ
- ਸੱਕੀ ਕਾਨੂੰਨੀ ਦਰਜਾ (ਜਿਵੇਂ ਇਮੀਗਰੇਸ਼ਨ ਦਾ ਦਰਜਾ ਜਾਂ ਕੀਤੇ ਹੋਏ ਕੋਰਟ ਦੇ ਆਰਡਰ)

- ਕਾਮੁਕ ਰੁਚੀ, ਲਿੰਗ ਪਛਾਣ, ਜਾਂ ਲਿੰਗ ਪ੍ਰਗਟਾਅ
- ਗੱਲਬਾਤ ਕਰਨ ਵਿਚ ਵੱਡੀਆਂ ਰੁਕਾਵਟਾਂ
- ਬੁਰੇ ਵਰਤਾਉ ਦੀ ਕਾਫ਼ੀ ਹਿਸਟਰੀ
- ਸੇਫਟੀ ਦੇ ਵੱਡੇ ਫਿਕਰ
- ਸਮਾਜਿਕ ਅਲਹਿਦਗੀ, ਗਰੀਬੀ, ਜਾਂ ਬੇਘਰਪੁਣਾ
- ਨਸੇ 'ਤੇ ਨਿਰਭਰਤਾ
- ਉਹ ਹਿੱਸਾ, ਸੋਸ਼ਣ, ਅਤੇ ਵਿਤਕਰਾ ਜਿਹਨਾਂ ਦਾ ਵੇਸਵਾ ਗਮਨੀ ਵਿਚ ਸ਼ਾਮਲ ਵਿਅਕਤੀਆਂ ਨੂੰ ਸਾਹਮਣਾ ਕਰਨਾ ਪੈ ਸਕਦਾ ਹੈ

ਉਨ੍ਹਾਂ ਮਾਮਲਿਆਂ ਲਈ ਜਿਨ੍ਹਾਂ ਵਿਚ ਪੀੜਿੱਤਾਂ ਜਾਂ ਗਵਾਹਾਂ ਵਜੋਂ ਬੱਚੇ ਜਾਂ ਕਮਜ਼ੋਰ ਜਵਾਨ ਸ਼ਾਮਲ ਹਨ, ਕਰਾਉਣ ਕੌਂਸਲ ਨੂੰ ਚਾਇਲਡ ਵਿਕਟਿਮਜ਼ ਐਂਡ ਵਿਟਨੈਸ਼ਨ (CHI 1) ਵੀ ਦੇਖਣਾ ਚਾਹੀਦਾ ਹੈ।

ਜਿਨ੍ਹਾਂ ਮਾਮਲਿਆਂ ਵਿਚ ਜਿਗਰੀ ਸਾਥੀ ਦੀ ਹਿੱਸਾ ਸ਼ਾਮਲ ਹੁੰਦੀ ਹੈ, ਕਰਾਉਣ ਕੌਂਸਲ ਨੂੰ ਇਨਟੀਮੇਟ ਪਾਰਟਨਰ ਵਾਇਲੈਂਸ (IPV 1) ਵੀ ਦੇਖਣਾ ਚਾਹੀਦਾ ਹੈ।

ਕਾਰਵਾਈ

ਗੰਭੀਰ ਕੇਸਾਂ ਵਿਚ, ਕਮਜ਼ੋਰ ਪੀੜਿੱਤਾਂ ਅਤੇ ਗਵਾਹਾਂ ਦੀ ਕ੍ਰਿਮੀਨਲ ਜਸਟਿਸ ਦੀ ਕਾਰਵਾਈ ਵਿਚ ਅਸਰਦਾਰ ਸਮੂਲੀਅਤ ਵਿਚ ਮਦਦ ਕਰਨ ਲਈ ਕਰਾਉਣ ਕੌਂਸਲ ਨੂੰ ਇਹ ਕਰਨਾ ਚਾਹੀਦਾ ਹੈ:

- ਮੁਕੱਦਮੇ ਦੇ ਸੁਰੂਆਤੀ ਪੜਾਵਾਂ ਤੋਂ ਮੁਕੱਦਮਾ ਖਤਮ ਹੋਣ ਤੱਕ ਕਮਜ਼ੋਰ ਪੀੜਿੱਤਾਂ ਅਤੇ ਗਵਾਹਾਂ ਨਾਲ ਸਰਗਰਮੀ ਨਾਲ ਸੰਪਰਕ ਬਣਾਉਣ ਅਤੇ ਕਾਇਮ ਰੱਖਣ ਲਈ ਵਾਜ਼ਬ ਯਤਨ ਕਰਨੇ ਚਾਹੀਦੇ ਹਨ, ਅਤੇ ਉਨ੍ਹਾਂ ਨੂੰ ਮੁਕੱਦਮੇ ਦੀ ਸਥਿਤੀ ਬਾਰੇ ਸਮੇਂ ਸਿਰ ਜਾਣਕਾਰੀ ਦੇਣੀ ਚਾਹੀਦੀ ਹੈ
- ਜਿੱਥੇ ਵੀ ਸੰਭਵ ਹੋਵੇ ਕਮਜ਼ੋਰ ਪੀੜਿੱਤਾਂ ਅਤੇ ਗਵਾਹਾਂ ਨੂੰ ਕ੍ਰਿਮੀਨਲ ਜਸਟਿਸ ਸਿਸਟਮ ਵਿਚ ਉਪਲਬਧ ਮਦਦਾਂ ਦੀ ਜਾਣਕਾਰੀ ਦੇਣ ਲਈ ਪੁਲੀਸ, ਸੈਰਿਫਾਂ, ਪ੍ਰੈਬੇਸ਼ਨ ਅਫਸਰਾਂ ਜਾਂ ਵਿਕਟਿਮ ਸਰਵਿਸਿਜ਼ ਨਾਲ ਕੰਮ ਕਰਨਾ ਚਾਹੀਦਾ ਹੈ
- ਜੇ ਉਪਲਬਧ ਹੋਣ ਤਾਂ ਸਭਿਆਚਾਰਕ ਜਾਂ ਆਦਿਵਾਸੀ ਸੰਸਥਾਵਾਂ ਨਾਲ ਕੰਮ ਕਰਨਾ ਚਾਹੀਦਾ ਹੈ, ਜਿਸ ਵਿਚ ਉਹ ਸੰਸਥਾਵਾਂ ਵੀ ਸ਼ਾਮਲ ਹਨ ਜਿਨ੍ਹਾਂ ਦੀ ਪਛਾਣ ਪੀੜਿੱਤ ਜਾਂ ਗਵਾਹ ਵਲੋਂ ਕਮਜ਼ੋਰ ਪੀੜਿੱਤਾਂ ਦੀ ਮਦਦ ਕਰਨ ਵਾਲੀਆਂ ਸੰਸਥਾਵਾਂ ਵਜੋਂ ਕੀਤੀ ਗਈ ਹੈ
- ਇਹ ਪੱਕਾ ਕਰਨਾ ਚਾਹੀਦਾ ਹੈ ਕਿ ਪਬਲੀਕੇਸ਼ਨ ਬੈਨਜ਼, ਗਵਾਹੀ ਦੇਣ ਵਿਚ ਮਦਦ, ਜਾਂ ਹਿਫਾਜ਼ਤੀ ਆਰਡਰਾਂ ਲਈ ਅਦਾਲਤ ਕੋਲ ਢੁਕਵੀਂਆਂ ਅਰਜ਼ੀਆਂ ਦਿੱਤੀਆਂ ਗਈਆਂ ਹਨ
- ਜਿੱਥੇ ਵੀ ਢੁਕਵਾਂ ਹੋਵੇ, ਕਾਰਵਾਈ ਨੂੰ ਤੇਜ਼ ਕਰਨ ਲਈ ਵਾਜ਼ਬ ਕਦਮ ਚੁੱਕਣੇ ਚਾਹੀਦੇ ਹਨ, ਜਿਸ ਵਿਚ ਨਿਪਟਾਰੇ ਬਾਰੇ ਛੇਤੀ ਗੱਲਬਾਤ ਸੁਰੂ ਕਰਨਾ ਜਾਂ ਮੁਕੱਦਮੇ ਦੀ ਛੇਤੀ ਤਾਰੀਕ ਲਈ ਬੇਨਤੀਆਂ ਸ਼ਾਮਲ ਹਨ

ਪ੍ਰਬੰਧਕੀ ਕਰਾਉਣ ਕੌਂਸਲ ਨੂੰ ਇਹ ਪੱਕਾ ਕਰਨਾ ਚਾਹੀਦਾ ਹੈ ਕਿ ਇਹ ਕਰਨ ਲਈ ਕਾਰਵਾਈਆਂ ਹੋ ਰਹੀਆਂ ਹਨ:

- ਅਜਿਹੇ ਕੇਸਾਂ ਦੀ ਛੇਤੀ ਪਛਾਣ ਅਤੇ ਅਸਾਇਨ ਕਰਨ ਲਈ

- ਜਿੱਥੇ ਵੀ ਸੰਭਵ ਹੋਵੇ, ਅਜਿਹਾ ਕਰਾਉਣ ਕੌਂਸਲ ਅਸਾਇਨ ਕੀਤੇ ਜਾਣ ਲਈ ਜਿਸ ਨੇ ਢੁਕਵੀਂ ਖਾਸ ਟਰੇਨਿੰਗ ਲਈ ਹੁੰਦੀ ਹੈ ਅਤੇ ਜਿਹੜਾ ਉਪਲਬਧ ਹੈ ਅਤੇ ਸੁਰੂ ਤੋਂ ਅੰਤ ਤੱਕ ਉਹੀ ਪ੍ਰਬੰਧਕੀ ਸਟਾਫ ਮੈਂਬਰ ਦੀ ਵਰਤੋਂ ਕਰਦੇ ਹੋਏ ਫਾਇਲ ਨੂੰ ਕਾਇਮ ਰੱਖਣ ਲਈ ਤਿਆਰ ਹੈ
- ਅਸਾਇਨ ਕੀਤੇ ਗਏ ਕਰਾਉਣ ਕੌਂਸਲ ਨੂੰ ਤਿਆਰੀ ਕਰਨ ਦਾ ਢੁਕਵਾਂ ਸਮਾਂ ਦੇਣ ਲਈ ਤਾਂ ਜੋ ਉਹ ਇਨ੍ਹਾਂ ਫਾਇਲਾਂ ਦੀ ਹੋਰ ਜਟਿਲਤਾ ਨੂੰ ਧਿਆਨ ਵਿਚ ਰੱਖ ਸਕੇ

ਅਗੇਤੀਆਂ ਵਿਚਾਰਾਂ

ਕਰਾਉਣ ਕੌਂਸਲ ਨੂੰ ਪਹਿਲੇ ਮੌਕੇ 'ਤੇ ਹੀ ਕ੍ਰਿਮੀਨਲ ਕੋਡ ਦੇ ਸੈਕਸ਼ਨ 486.4 ਜਾਂ 486.5 ਹੇਠ ਅਜਿਹੇ ਆਰਡਰ ਲਈ ਅਪਲਾਈ ਕਰਨ ਬਾਰੇ ਵਿਚਾਰ ਕਰਨਾ ਚਾਹੀਦਾ ਹੈ ਜਿਹੜਾ ਇਹ ਹਿਦਾਇਤ ਕਰਦਾ ਹੋਵੇ ਕਿ ਕਿਸੇ ਪੀੜਿੱਤ ਜਾਂ ਗਵਾਹ ਦੀ ਪਛਾਣ ਅਤੇ ਕੋਈ ਵੀ ਅਜਿਹੀ ਜਾਣਕਾਰੀ ਜਿਹੜੀ ਪੀੜਿੱਤ ਜਾਂ ਗਵਾਹ ਦੀ ਪਛਾਣ ਨੂੰ ਜ਼ਾਹਰ ਕਰ ਸਕਦੀ ਹੈ, ਕਿਸੇ ਵੀ ਕਾਗਜ਼-ਪੱਤਰ ਵਿਚ ਨਹੀਂ ਛਪੇਗੀ ਜਾਂ ਕਿਸੇ ਤਰ੍ਹਾਂ ਫੈਲੇਗੀ ਨਹੀਂ।

ਬਹੁਤ ਘੱਟ ਕੇਸਾਂ ਵਿਚ, ਜਿੱਥੇ ਢੁਕਵਾਂ ਹੋਵੇ, ਕਰਾਉਣ ਕੌਂਸਲ ਨੂੰ ਕ੍ਰਿਮੀਨਲ ਕੋਡ ਦੇ ਸੈਕਸ਼ਨ 486.31 ਹੇਠ ਅਜਿਹੇ ਆਰਡਰ ਲਈ ਵੀ ਅਪਲਾਈ ਕਰਨ ਬਾਰੇ ਵਿਚਾਰ ਕਰਨਾ ਚਾਹੀਦਾ ਹੈ ਜਿਹੜਾ ਇਹ ਹਿਦਾਇਤ ਕਰਦਾ ਹੋਵੇ ਕਿ ਕਿਸੇ ਗਵਾਹ ਦੀ ਪਛਾਣ ਕਰ ਸਕਣ ਵਾਲੀ ਕੋਈ ਵੀ ਜਾਣਕਾਰੀ ਕਾਰਵਾਈਆਂ ਦੌਰਾਨ ਜ਼ਾਹਰ ਨਹੀਂ ਕੀਤੀ ਜਾਵੇਗੀ, ਜਾਂ ਕਿਸੇ ਗਵਾਹ ਦੀ ਸਕਿਊਰਟੀ ਦੀ ਰੱਖਿਆ ਲਈ ਕ੍ਰਿਮੀਨਲ ਕੋਡ ਦੇ ਸੈਕਸ਼ਨ 486.7 ਹੇਠ ਆਰਡਰ ਲੈਣ ਬਾਰੇ ਵਿਚਾਰ ਕਰਨੀ ਚਾਹੀਦੀ ਹੈ। ਅਜਿਹੀ ਅੱਗਜ਼ੀ ਕਰਨ ਤੋਂ ਪਹਿਲਾਂ, ਕਰਾਉਣ ਕੌਂਸਲ ਨੂੰ ਰੀਜਨਲ ਕਰਾਉਣ ਕੌਂਸਲ, ਡਾਇਰੈਕਟਰ ਜਾਂ ਉਸ ਦੇ ਸੰਬੰਧਿਤ ਡਿਪਟੀ ਨਾਲ ਸਲਾਹ-ਮਸ਼ਵਰਾ ਕਰਨਾ ਚਾਹੀਦਾ ਹੈ।

ਜਿੱਥੇ ਕਮਜ਼ੋਰ ਪੀੜਿੱਤ ਜਾਂ ਗਵਾਹ ਨੂੰ ਮਾਨਸਿਕ ਜਾਂ ਸਰੀਰਕ ਡਿਸਟੋਬਿਲਟੀ ਕਰਕੇ ਆਪਣੀ ਗਵਾਹੀ ਦੇਣ ਵਿਚ ਮੁਸ਼ਕਲ ਆ ਰਹੀ ਹੋਵੇ, ਉੱਥੇ ਕਰਾਉਣ ਕੌਂਸਲ ਨੂੰ ਮੁਕੱਦਮੇ ਦੇ ਸੁਰੂਆਤੀ ਪੱਧਰਾਂ 'ਤੇ ਇਹ ਪਤਾ ਲਾਉਣ ਦੀ ਕੋਸ਼ਿਸ਼ ਕਰਨੀ ਚਾਹੀਦੀ ਹੈ ਕਿ ਕੀ ਵੀਡਿਓ ਟੇਪ ਰਾਹੀਂ ਗਵਾਹੀ ਦੇਣੀ ਢੁਕਵੀਂ ਹੈ ਜਾਂ ਨਹੀਂ, ਜਿਵੇਂ ਕਿ ਕ੍ਰਿਮੀਨਲ ਕੋਡ ਦੇ ਸੈਕਸ਼ਨ 715.2 ਵਿਚ ਦੱਸਿਆ ਗਿਆ ਹੈ, ਅਤੇ ਜੇ ਜ਼ਰੂਰੀ ਹੋਵੇ ਤਾਂ ਵੀਡਿਓ 'ਤੇ ਬਿਆਨ ਲੈਣ ਲਈ ਪੁਲੀਸ ਨੂੰ ਕਹਿਣਾ ਚਾਹੀਦਾ ਹੈ। ਇਸ ਸੈਕਸ਼ਨ ਹੇਠ, ਕਮਜ਼ੋਰ ਪੀੜਿੱਤ ਜਾਂ ਗਵਾਹ ਦਾ ਵੀਡਿਓ ਟੇਪ 'ਤੇ ਰਿਕਾਰਡ ਕੀਤਾ ਹੋਇਆ ਬਿਆਨ ਗਵਾਹੀ ਵਜੋਂ ਦਾਖਲ ਕੀਤਾ ਜਾ ਸਕਦਾ ਹੈ ਜਿੱਥੇ ਪੀੜਿੱਤ ਜਾਂ ਗਵਾਹ, ਗਵਾਹੀ ਦਿੰਦੇ ਹਨ ਅਤੇ ਵੀਡਿਓ ਰਿਕਾਰਡਿੰਗ ਦੀ ਸਾਮੱਗਰੀ ਨੂੰ ਅਧਣਾਉਂਦੇ ਹਨ।

ਜਿੱਥੇ ਕਮਜ਼ੋਰ ਪੀੜਿੱਤ ਜਾਂ ਗਵਾਹ ਦੇ ਸਮੇਂ ਬੱਚਾ ਜਾਂ ਜਵਾਨ ਸੀ, ਕਰਾਉਣ ਕੌਂਸਲ ਨੂੰ ਇਹ ਵਿਚਾਰ ਕਰਨੀ ਚਾਹੀਦੀ ਹੈ ਕਿ ਕੀ ਵੀਡਿਓ ਰਿਕਾਰਡਿੰਗ ਰਾਹੀਂ ਗਵਾਹੀ ਦੇਣੀ ਠੀਕ ਹੈ ਜਾਂ ਨਹੀਂ, ਜਿਵੇਂ ਕਿ ਸੈਕਸ਼ਨ 715.1 ([CHI 1](#)) ਵਿਚ ਦੱਸਿਆ ਗਿਆ ਹੈ।

ਜਿੱਥੇ ਕੋਈ ਅਮਲੀ ਜਾਂ ਪੜਤਾਲੀਆ ਰੁਕਾਵਟ ਪੈਦਾ ਹੋ ਜਾਂਦੀ ਹੈ ਜਿਹੜੀ ਮੁਕੱਦਮੇ 'ਤੇ ਬੁਰਾ ਅਸਰ ਪਾ ਸਕਦੀ ਹੈ ਉੱਥੇ ਕਰਾਉਣ ਕੌਂਸਲ ਨੂੰ ਅਜਿਹੀਆਂ ਰੁਕਾਵਟਾਂ ਦਾ ਸਮੇਂ ਸਿਰ ਹੱਲ ਕਰਨ ਲਈ ਪੁਲੀਸ ਅਤੇ ਵਿਕਟਿਮ ਸਰਵਿਸਿਜ਼ ਨਾਲ ਕੰਮ ਕਰਨਾ ਚਾਹੀਦਾ ਹੈ ਅਤੇ ਜੇ ਜ਼ਰੂਰੀ ਹੋਵੇ ਤਾਂ ਪੁਲੀਸ ਦੀ ਉਪਰਲੀ ਮੈਨੇਜਮੈਂਟ ਅਤੇ ਪ੍ਰਬੰਧਕੀ ਕਰਾਉਣ ਕੌਂਸਲ ਨਾਲ ਕੰਮ ਕਰਨਾ ਚਾਹੀਦਾ ਹੈ। ਇਨ੍ਹਾਂ ਵਿਚ ਇਨ੍ਹਾਂ ਕਾਰਨਾਂ 'ਤੇ ਆਧਾਰਿਤ ਪੈਦਾ ਹੋਈਆਂ ਰੁਕਾਵਟਾਂ ਸਕਦੀਆਂ ਹਨ:

- ਕਮਜ਼ੋਰ ਪੀੜਿੱਤ ਜਾਂ ਗਵਾਹ ਦੀ ਝਿਜਕ ਜਾਂ ਰੋਸਾ
- ਕਮਜ਼ੋਰ ਪੀੜਿੱਤ ਜਾਂ ਗਵਾਹ ਨੂੰ ਲੱਭਣ ਵਿਚ ਜਾਂ ਉਸ ਦੇ ਸੰਪਰਕ ਵਿਚ ਰਹਿਣ ਵਿਚ ਮੁਸ਼ਕਲ
- ਕੋਰਟਹਾਉਸ ਜਾਂ ਕਰਾਉਣ ਕੌਂਸਲ ਦੇ ਦਫਤਰ ਨੂੰ ਆਉਣ ਲਈ ਪੀੜਿੱਤ ਜਾਂ ਗਵਾਹ ਦੀ ਸਾਧਨ ਲੱਭਣ ਦੀ ਅਸਮੱਚਾ
- ਫਾਈਲਾਂ ਵਿਚਲੀ ਸਾਮੱਗਰੀ ਨੂੰ ਅਨੁਵਾਦ ਕਰਨ ਦੀ ਲੋੜ
- ਲੋੜੀਂਦੇ ਸਬੂਤ ਲੈਣ ਵਿਚ ਦੇਰੀ

ਜਿੱਥੇ ਕਰਾਉਣ ਕੌਂਸਲ ਇਹ ਫੈਸਲਾ ਕਰਦਾ ਹੈ ਕਿ ਕਮਜ਼ੋਰ ਪੀੜਿੱਤ ਜਾਂ ਗਵਾਹ ਦੇ ਸਮਾਜਿਕ ਮਦਦ ਜਾਂ ਸਿਹਤ ਦੇ ਮਸਲੇ ਹਨ ਜਿਹੜੇ ਕ੍ਰਿਮੀਨਲ ਜਸਟਿਸ ਸਿਸਟਮ ਵਿਚ ਉਸ ਦੀ ਸਮੂਲੀਅਤ ਕਰਨ ਦੀ ਸਮਰੱਥਾ 'ਤੇ ਬੁਰਾ ਅਸਰ ਪਾ ਸਕਦੇ ਹਨ, ਉੱਥੇ ਕਰਾਉਣ ਕੌਂਸਲ ਨੂੰ ਇਹ ਪਤਾ ਲਾਉਣ ਲਈ ਪੁਲੀਸ ਅਤੇ ਵਿਕਟਿਮ ਸਰਵਿਸਿਜ਼ ਨੂੰ ਪੁੱਛਣਾ ਚਾਹੀਦਾ ਹੈ ਕਿ ਕੀ ਅਜਿਹੀਆਂ ਸਮਾਜਿਕ ਮਦਦਾਂ ਜਾਂ ਸੇਵਾਵਾਂ ਹਨ ਜਿਹੜੀਆਂ ਮਸਲੇ ਦਾ ਹੱਲ ਕਰ ਸਕਦੀਆਂ ਹਨ।

ਜਿਨ੍ਹਾਂ ਕੇਸਾਂ ਵਿਚ ਕਿਸੇ ਕਮਜ਼ੋਰ ਪੀੜਿੱਤ ਜਾਂ ਗਵਾਹ ਨੂੰ ਮਾਨਸਿਕ ਜਾਂ ਸਰੀਰਕ ਤੌਰ 'ਤੇ ਕਾਢੀ ਨੁਕਸਾਨ ਹੋਣ ਦਾ ਖਤਰਾ ਹੋਵੇ, ਅਤੇ ਇਹ ਯਕੀਨ ਕਰਨ ਦਾ ਵਾਜ਼ਬ ਕਾਰਨ ਹੋਵੇ ਕਿ ਜੋ ਉਨ੍ਹਾਂ ਤੋਂ ਕਈ ਅਦਾਲਤੀ ਕਾਰਵਾਈਆਂ ਵਿਚ ਹਿੱਸਾ ਲੈਣ ਦੀ ਮੰਗ ਕੀਤੀ ਗਈ ਤਾਂ ਉਨ੍ਹਾਂ 'ਤੇ ਬੁਰਾ ਅਸਰ ਪਵੇਗਾ ਤਾਂ ਕਰਾਉਣ ਕੌਂਸਲ ਨੂੰ ਡਾਇਰੈਕਟ ਇਨਡਾਈਮੈਂਟ ([DIR 1](#)) ਦੀ ਪਾਲਸੀ ਲਾਗੂ ਕਰਨ ਬਾਰੇ ਵਿਚਾਰ ਕਰਨਾ ਚਾਹੀਦਾ ਹੈ।

ਚਾਰਜ ਅਸੈਂਸਮੈਂਟ

ਕਰਾਉਣ ਕੌਂਸਲ ਨੂੰ ਇਹ ਧਿਆਨ ਰੱਖਣਾ ਚਾਹੀਦਾ ਹੈ ਕਿ ਚਾਰਜ ਅਸੈਂਸਮੈਂਟ (ਚਾਰਜ ਲਾਉਣ ਬਾਰੇ ਵਿਚਾਰ) ਦੇ ਫੈਸਲੇ ਕਰਨ ਵਿਚ ਦੇਰੀ ਕਮਜ਼ੋਰ ਪੀੜਿੱਤਾਂ ਜਾਂ ਗਵਾਹਾਂ ਦੇ ਜਜ਼ਬਾਤੀ ਸਟਰੈਂਸ ਨੂੰ ਖਾਸ ਤੌਰ 'ਤੇ ਵਧਾ ਸਕਦੀ ਹੈ ਅਤੇ ਕ੍ਰਿਮੀਨਲ ਜਸਟਿਸ ਦੀ ਕਾਰਵਾਈ ਵਿਚ ਅਸਰਦਾਰ ਢੰਗ ਨਾਲ ਸ਼ਾਮਲ ਹੋਣ ਦੇ ਉਨ੍ਹਾਂ ਦੇ ਇੰਗਾਦੇ ਜਾਂ ਸਮਰੱਥਾ ਨੂੰ ਕਮਜ਼ੋਰ ਕਰ ਸਕਦੀ ਹੈ। ਕਰਾਉਣ ਕੌਂਸਲ ਨੂੰ ਚਾਰਜ ਅਸੈਂਸਮੈਂਟ ਦੇ ਫੈਸਲੇ ਜਿੱਨਾ ਵੀ ਸੰਭਵ ਹੋਵੇ ਤੇਜ਼ੀ ਨਾਲ ਕਰਨੇ ਚਾਹੀਦੇ ਹਨ।

ਕਿਸੇ ਆਦਿਵਾਸੀ ਪੀੜਿੱਤ ਨਾਲ ਸੰਬੰਧਿਤ ਰਿਪੋਰਟ ਟੂ ਕਰਾਉਣ ਕੌਂਸਲ ਦੀ ਅਸੈਂਸਮੈਂਟ ਕਰਨ ਵੇਲੇ, ਕਰਾਉਣ ਕੌਂਸਲ ਨੂੰ ਇਹ ਗੱਲ ਮਨ ਵਿਚ ਰੱਖਣੀ ਚਾਹੀਦੀ ਹੈ ਕਿ ਹਿੱਸਕ ਜੁਰਮਾਂ ਦੇ ਪੀੜਿੱਤਾਂ ਵਜੋਂ ਆਦਿਵਾਸੀ ਔਰਤਾਂ ਅਤੇ ਕੁੜੀਆਂ ਦੀ ਜ਼ਿਆਦਾ ਨੁਮਾਇੰਦਗੀ ਹੈ, ਜੋ ਕਿ ਜਨਤਕ ਹਿੱਤ ਦਾ ਇਕ ਪੱਖ ਹੈ ਜਿਹੜਾ ਮੁਕੱਦਮਾ ਚਲਾਏ ਜਾਣ ਦੇ ਹੱਕ ਵਿਚ ਜਾਂਦਾ ਹੈ।

ਇਹ ਫੈਸਲਾ ਕਰਨ ਵੇਲੇ ਕਿ ਕੀ ਬਦਲਵੇਂ ਉਪਾਵਾਂ ਲਈ ਭੇਜਣਾ ਢੁਕਵਾਂ ਹੋ ਸਕਦਾ ਹੈ ਜਾਂ ਨਹੀਂ, ਕਰਾਉਣ ਕੌਂਸਲ ਨੂੰ ਕਮਜ਼ੋਰ ਪੀੜਿੱਤਾਂ ਜਾਂ ਗਵਾਹਾਂ ਦੀ ਸੇਫਟੀ ਲਈ ਜਾਰੀ ਰਹਿਣ ਵਾਲੀ ਲੋੜ ਨੂੰ ਵਿਚਾਰਨਾ ਚਾਹੀਦਾ ਹੈ। ਕਰਾਉਣ ਕੌਂਸਲ ਨੂੰ ਇਹ ਪੱਕਾ ਕਰਨਾ ਚਾਹੀਦਾ ਹੈ ਕਿ ਕਮਜ਼ੋਰ ਪੀੜਿੱਤਾਂ ਨੂੰ ਇਹ ਦੱਸਿਆ ਗਿਆ ਹੈ ਕਿ ਉਨ੍ਹਾਂ ਨੂੰ ਬਦਲਵੇਂ ਉਪਾਵਾਂ ਦੀ ਕਿਸੇ ਵੀ ਪਲੈਨ ਵਿਚ ਹਿੱਸਾ ਲੈਣ ਤੋਂ ਨਾਂਹ ਕਰਨ ਦਾ ਹੱਕ ਹੈ, ਜਿਸ ਵਿਚ ਆਦਿਵਾਸੀ ਹੀਲਿੰਗ ਸਰਕਲਜ਼ ਵੀ ਸ਼ਾਮਲ ਹਨ। ਇਸ ਪਾਲਸੀ ਹੇਠ ਕਵਰ ਕਿਸੇ ਵੀ ਕੇਸ ਦੀ ਰੈਫਰਲ ਨੂੰ ਪਹਿਲਾਂ ਰੀਜਨਲ ਕਰਾਉਣ ਕੌਂਸਲ, ਡਾਇਰੈਕਟਰ, ਜਾਂ ਉਸ ਦੇ ਸੰਬੰਧਿਤ ਡਿਪਟੀ ਵਲੋਂ ਪ੍ਰਵਾਨ ਕੀਤਾ ਜਾਣਾ ਜ਼ਰੂਰੀ ਹੈ ([ਅਲਟਰਨੋਟਿਵਜ਼ ਟੂ ਪ੍ਰੈਸ਼ੀਕਿਊਸ਼ਨਜ਼ - ਅਡਲਟਸ \(ALT 1\)](#))

ਜੇ ਕਰਾਉਣ ਕੌਂਸਲ ਕਥਿਤ ਦੋਸ਼ੀ ਨੂੰ ਚਾਰਜ ਨਾ ਕਰਨ ਦਾ ਫੈਸਲਾ ਕਰਦਾ ਹੈ ਤਾਂ ਉਸ ਨੂੰ ਇਹ ਵਿਚਾਰ ਕਰਨਾ ਚਾਹੀਦਾ ਹੈ ਕਿ ਕੀ ਕ੍ਰਿਮੀਨਲ ਕੋਡ ਦੇ ਸੈਕਸ਼ਨ 810, 810.1, ਜਾਂ 810.2 ਹੇਠ ਜ਼ਮਾਨਤ ਮੰਗਣਾ ਢੁਕਵਾਂ ਹੈ ਜਿਸ ਵਿਚ ਬੀ ਸੀ ਕੋਰੈਕਸ਼ਨਜ਼ ਵਲੋਂ ਕੀਤੀ ਜਾਣ ਵਾਲੀ ਨਿਗਰਾਨੀ ਅਤੇ ਕੌਂਸਲਿੰਗ ਲੈਣ ਦੀਆਂ ਸੁਰਤਾਂ ਸ਼ਾਮਲ ਹੋ ਸਕਦੀਆਂ ਹਨ।

ਜ਼ਮਾਨਤ

ਕਮਜ਼ੋਰ ਪੀੜਿੱਤ ਜਾਂ ਗਵਾਹ ਦੀ ਰੱਖਿਆ ਕਰਨ ਲਈ ਜਦੋਂ ਵੀ ਜ਼ਰੂਰੀ ਹੋਵੇ, ਹਿਰਾਸਤ ਦਾ ਆਰਡਰ ਜਾਂ ਰਿਹਾਈ ਦੀਆਂ ਸੁਰਤਾਂ ਦੀ ਮੰਗ ਕਰਕੇ ਵਾਰੰਟ ਮੰਗੇ ਜਾਣੇ ਚਾਹੀਦੇ ਹਨ, ਬੇਲ - ਅਡਲਟਸ ([BAI 1](#)) ਮੁਤਾਬਕ। ਜਿੱਥੇ ਇਸ ਗੱਲ ਦੀ ਸੰਭਾਵਨਾ ਹੋਵੇ ਕਿ ਕਥਿਤ ਦੋਸ਼ੀ ਨੂੰ ਰਿਹਾ ਕੀਤਾ ਜਾਵੇਗਾ, ਕਰਾਉਣ ਕੌਂਸਲ ਨੂੰ ਉਨ੍ਹਾਂ ਸੁਰਤਾਂ 'ਤੇ ਵਿਚਾਰ ਕਰਨੀ ਚਾਹੀਦੀ ਹੈ ਜਿਹੜੀਆਂ ਕਮਜ਼ੋਰ ਪੀੜਿੱਤ ਜਾਂ ਗਵਾਹ ਦੀ ਸੇਫਟੀ ਦੀ ਪਲੈਨਿੰਗ ਵਿਚ ਮਦਦ ਕਰਨਗੀਆਂ। ਅਜਿਹੀਆਂ ਸੁਰਤਾਂ ਤਿਆਰ ਕਰਨ ਲਈ ਕਰਾਉਣ ਕੌਂਸਲ ਨੂੰ ਪੁਲੀਸ, ਵਿਕਟਿਮ ਸਰਵਿਸਿਜ਼, ਕੋਰੈਕਸ਼ਨਜ਼, ਜਾਂ ਪ੍ਰੋਬੇਸ਼ਨ ਦੇ ਸਟਾਫ, ਜਾਂ ਲੋਕਲ ਆਦਿਵਾਸੀ ਜਾਂ ਜਸਟਿਸ ਦੀਆਂ ਹੋਰ ਸੰਸਥਾਵਾਂ ਅਤੇ ਜਿੱਥੇ ਲਾਗੂ ਹੁੰਦਾ ਹੋਵੇ ਉੱਥੇ ਆਦਿਵਾਸੀ ਜਾਂ ਬੱਚਿਆਂ ਦੀ ਭਲਾਈ (ਚਾਇਲਡ ਵੈਲਡੇਅਰ) ਨਾਲ ਸੰਬੰਧਿਤ ਹੋਰ ਏਜੰਸੀਆਂ ਨਾਲ ਸਲਾਹ ਕਰਨ ਬਾਰੇ ਵਿਚਾਰ ਕਰਨੀ ਚਾਹੀਦੀ ਹੈ। ਜਿੱਥੇ ਕਥਿਤ ਦੋਸ਼ੀ ਜੇਲ ਵਿਚ ਹੋਵੇ, ਕਰਾਉਣ ਕੌਂਸਲ ਨੂੰ ਕ੍ਰਿਮੀਨਲ ਕੋਡ ਦੇ ਸੈਕਸ਼ਨ 515(12) ਜਾਂ 516(2) ਅਨੁਸਾਰ ਪੀੜਿੱਤ, ਗਵਾਹ, ਜਾਂ ਹੋਰ ਢੁਕਵੇਂ ਵਿਅਕਤੀ ਦੇ ਸੰਬੰਧ ਵਿਚ “ਕੋਈ ਸੰਪਰਕ ਨਹੀਂ” ਦਾ ਆਰਡਰ ਮੰਗਣ ਬਾਰੇ ਵਿਚਾਰ ਕਰਨਾ ਚਾਹੀਦਾ ਹੈ।

ਝਿਜਕਦੇ ਗਵਾਹ

ਕਰਾਉਣ ਕੌਸਲ ਨੂੰ ਇਹ ਜਾਣਨਾ ਚਾਹੀਦਾ ਹੈ ਕਿ ਕਮਜ਼ੋਰ ਪੀੜਿਤ ਅਤੇ ਗਵਾਹ ਕ੍ਰਿਮੀਨਲ ਜਸਟਿਸ ਦੀ ਕਾਰਵਾਈ ਵਿਚ ਹਿੱਸਾ ਲੈਣ ਤੋਂ ਝਿਜਕ ਸਕਦੇ ਹਨ। ਉਹ ਆਪਣੀ ਗਵਾਹੀ ਨੂੰ ਘਟਾ ਸਕਦੇ ਹਨ ਜਾਂ ਆਪਣੀ ਗਵਾਹੀ ਵਾਪਸ ਲੈਣਾ ਚਾਹ ਸਕਦੇ ਹਨ। ਸਹਿਯੋਗ ਦੇਣ ਦੀ ਉਨ੍ਹਾਂ ਦੀ ਇੱਛਾ 'ਤੇ ਕਈ ਪੱਖ ਅਸਰ ਪਾ ਸਕਦੇ ਹਨ, ਜਿਸ ਵਿਚ ਬੀਤੇ ਸਮੇਂ ਦੌਰਾਨ ਜਸਟਿਸ ਸਿਸਟਮ ਨਾਲ ਨਾਂਹਪੱਖੀ ਸੰਬੰਧ ਵੀ ਸ਼ਾਮਲ ਹਨ। ਕਰਾਉਣ ਕੌਸਲ ਨੂੰ ਗਵਾਹੀ ਦੇਣ ਦੀ ਉਨ੍ਹਾਂ ਦੀ ਝਿਜਕ ਦੇ ਕਾਰਨਾਂ ਦਾ ਪਤਾ ਲਾਉਣ ਦੀ ਕੋਸ਼ਿਸ਼ ਕਰਨੀ ਚਾਹੀਦੀ ਹੈ ਅਤੇ ਮਸਲਿਆਂ ਦਾ ਹੱਲ ਕਰਨ ਲਈ ਜੁਗਤਾਂ ਬਣਾਉਣੀਆਂ ਚਾਹੀਦੀਆਂ ਹਨ। ਕਰਾਉਣ ਕੌਸਲ ਨੂੰ ਇਹ ਗੱਲ ਮਨ ਵਿਚ ਰੱਖਣੀ ਚਾਹੀਦੀ ਹੈ ਕਿ ਕਮਜ਼ੋਰ ਪੀੜਿਤਾਂ ਅਤੇ ਗਵਾਹਾਂ 'ਤੇ ਖਾਸ ਕਰਕੇ ਪਰੈਸ਼ਰ ਪੈ ਰਿਹਾ ਹੋ ਸਕਦਾ ਹੈ, ਉਨ੍ਹਾਂ ਨੂੰ ਧਮਕੀਆਂ ਮਿਲ ਰਹੀਆਂ ਹੋ ਸਕਦੀਆਂ ਹਨ ਅਤੇ ਹੋਰ ਦਖਲਅੰਦਾਜ਼ੀ ਹੁੰਦੀ ਹੋ ਸਕਦੀ ਹੈ। ਜੇ ਕਿਸੇ ਗਵਾਹ ਨੂੰ ਧਮਕੀਆਂ ਮਿਲਦੀਆਂ ਹੋਣ ਜਾਂ ਹੋਰ ਦਖਲਅੰਦਾਜ਼ੀ ਹੋ ਰਹੀ ਹੋਵੇ ਤਾਂ ਕਰਾਉਣ ਕੌਸਲ ਨੂੰ ਮਾਮਲਾ ਪੜਤਾਲ ਲਈ ਪੁਲੀਸ ਕੋਲ ਭੇਜਣਾ ਚਾਹੀਦਾ ਹੈ।

ਉਪਰ ਲਿਖੇ ਦੀ ਰੋਸ਼ਨੀ ਵਿਚ, ਕਰਾਉਣ ਕੌਸਲ ਨੂੰ ਇਹ ਵਿਚਾਰ ਕਰਨਾ ਚਾਹੀਦਾ ਹੈ ਕਿ ਕੀ ਇਹ ਜ਼ਰੂਰੀ ਅਤੇ ਢੁਕਵਾਂ ਹੈ ਕਿ ਕਮਜ਼ੋਰ ਪੀੜਿਤ ਜਾਂ ਗਵਾਹ ਨੂੰ ਗਵਾਹੀ ਦੇਣ ਲਈ ਮਜ਼ਬੂਰ ਕਰਨ ਲਈ ਨਿੱਜੀ ਤੌਰ 'ਤੇ ਸਫੀਨਾ ਦਿੱਤਾ ਜਾਵੇ। ਪਰ, ਅਜਿਹੇ ਕੇਸਾਂ ਵਿਚ ਮਾਟੀਰੀਅਲ ਵਿਟਨੈਸ ਵਾਰੰਟ ਲਈ ਅਪਲਾਈ ਕਰਨ ਤੋਂ ਪਹਿਲਾਂ, ਕਰਾਉਣ ਕੌਸਲ ਨੂੰ ਆਪਣੇ ਪ੍ਰਬੰਧਕੀ ਕਰਾਉਣ ਕੌਸਲ ਨਾਲ ਸਲਾਹ-ਮਸ਼ਵਰਾ ਕਰਨਾ ਚਾਹੀਦਾ ਹੈ ਅਤੇ ਪੀੜਿਤ ਜਾਂ ਗਵਾਹ ਨੂੰ ਕ੍ਰਿਮੀਨਲ ਜਸਟਿਸ ਸਿਸਟਮ ਤੋਂ ਹੋਰ ਦੂਰ ਕਰਨ ਦੇ ਖਤਰੇ, ਜਾਂ ਉਨ੍ਹਾਂ 'ਤੇ ਨਿਰਭਰਾਂ ਉਪਰ ਬੁਰਾ ਅਸਰ ਪੈਣ 'ਤੇ ਵਿਚਾਰ ਕਰਨਾ ਚਾਹੀਦਾ ਹੈ, ਅਤੇ ਆਦਿਵਾਸੀ ਔਰਤਾਂ ਅਤੇ ਕੁੜੀਆਂ ਦੇ ਹਾਲਾਤਾਂ ਵੱਲ ਖਾਸ ਧਿਆਨ ਦੇਣਾ ਚਾਹੀਦਾ ਹੈ।

ਇਸ ਦੇ ਇਲਾਵਾ, ਕਰਾਉਣ ਕੌਸਲ ਨੂੰ ਇਹ ਵਿਚਾਰ ਕਰਨਾ ਚਾਹੀਦਾ ਹੈ ਕਿ ਕੀ ਚਾਰਜ ਅਸੈਂਸਮੈਂਟ ਦੇ ਮਿਆਰ ([CHA 1](#)) ਗਵਾਹ ਦੀ ਗਵਾਹੀ ਬਿਨਾਂ ਹੀ ਹੋਰ ਉਪਲਬਧ ਸਬੂਤਾਂ ਨਾਲ ਪੂਰੇ ਹੋ ਸਕਦੇ ਹਨ ਕਿ ਨਹੀਂ।

ਸੁਣਵਾਈ ਲਈ ਤਿਆਰੀ

ਜਿੱਥੇ ਸੰਭਵ ਹੋਵੇ, ਕਰਾਉਣ ਕੌਸਲ ਨੂੰ ਗਵਾਹ ਨੂੰ ਉਨ੍ਹਾਂ ਮਦਦਾਂ ਬਾਰੇ ਜਾਣਕਾਰੀ ਦੇਣੀ ਚਾਹੀਦੀ ਹੈ ਜਿਹੜੀਆਂ ਕ੍ਰਿਮੀਨਲ ਕੋਡ ਦੇ ਸੈਕਸ਼ਨਾਂ 486 ਤੋਂ 486.31 ਤੱਕ ਅਤੇ 486.7 ਹੇਠ ਮਿਲ ਸਕਦੀਆਂ ਹਨ। ਜਿੱਥੇ ਢੁਕਵਾਂ ਹੋਵੇ, ਕਰਾਉਣ ਕੌਸਲ ਨੂੰ ਸਾਰੇ ਢੁਕਵੇਂ ਪੱਖਾਂ ਨੂੰ ਧਿਆਨ ਵਿਚ ਰੱਖਦੇ ਹੋਏ ਆਰਡਰ ਲਈ ਅਰਜ਼ੀ ਕਰਨੀ ਚਾਹੀਦੀ ਹੈ, ਜਿਸ ਵਿਚ ਇਹ ਵੀ ਸ਼ਾਮਲ ਹੈ ਕਿ ਕੀ ਗਵਾਹ ਨੇ ਕਿਸੇ ਮਦਦ ਲਈ ਬੇਨਤੀ ਕੀਤੀ ਹੈ।

ਖਾਸ ਹਾਲਤਾਂ ਵਿਚ, ਅਦਾਲਤ ਆਰਡਰ ਕਰ ਸਕਦੀ ਹੈ:

- ਲੋਕਾਂ ਨੂੰ ਬਾਹਰ ਰੱਖਣ ਲਈ ਜਾਂ ਇਸ ਚੀਜ਼ ਲਈ ਕਿ ਗਵਾਹ ਨੂੰ ਲੋਕਾਂ ਦੀ ਨਿਗੁਹਾ ਤੋਂ ਬਾਹਰ ਰੱਖਿਆ ਜਾਵੇ (ਸੈਕਸ਼ਨ 486(1))
- ਮਦਦ ਕਰਨ ਵਾਲੇ ਵਿਅਕਤੀ ਲਈ ਜਾਂ ਉਪਲਬਧ ਹੋਣ 'ਤੇ ਕੋਰਟਰੂਮ ਡੋਂਗ ਦਾ (ਸੈਕਸ਼ਨ 486.1 ਅਤੇ 486.7)
- ਗਵਾਹ ਵਲੋਂ ਗਵਾਹੀ ਕਿਸੇ ਵੱਖਰੇ ਕਮਰੇ ਵਿੱਚੋਂ ਜਾਂ ਪਰਦੇ ਦੇ ਪਿੱਛੋਂ ਜਾਂ ਕਿਸੇ ਹੋਰ ਯੰਤਰ ਨਾਲ ਦੇਣ ਲਈ (ਸੈਕਸ਼ਨ 486.2)
- ਨਿਯੁਕਤ ਵਕੀਲ ਵਲੋਂ ਸਵਾਲ ਪੁੱਛੇ ਜਾਣ ਲਈ (ਜਿੱਥੇ ਕਥਿਤ ਦੋਸ਼ੀ ਦੀ ਨੁਮਾਇੰਦਗੀ ਨਹੀਂ ਹੋ ਰਹੀ) (ਸੈਕਸ਼ਨ 486.3)
- ਗਵਾਹ ਦੀ ਪਛਾਣ ਨਾ ਦੱਸੇ ਜਾਣ ਲਈ (ਸੈਕਸ਼ਨ 486.31)
- ਇਹ ਕਿ ਅਦਾਲਤ ਇਹ ਫੈਸਲਾ ਕਰਦੀ ਹੈ ਕਿ ਗਵਾਹ ਦੀ ਸਕਿਊਰਟੀ ਜ਼ਰੂਰੀ ਹੈ ਅਤੇ ਇਹ ਕਿ ਓਦਾਂ ਵੀ ਸਹੀ ਨਿਆਂ ਕਰਨ ਦੇ ਹਿੱਤ ਵਿਚ ਹੈ (ਸੈਕਸ਼ਨ 486.7)

ਕੈਨੇਡੀਅਨ ਵਿਕਟਿਮਜ਼ ਬਿਲ ਅੰਫ ਰਾਈਟਸ ਦੇ ਸੈਕਸ਼ਨ 13 ਅਤੇ 19 ਇਹ ਕਹਿੰਦੇ ਹਨ ਕਿ ਜੁਰਮ ਨਾਲ ਸੰਬੰਧਿਤ ਕਾਰਵਾਈਆਂ ਵਿਚ ਗਵਾਹ ਵਜੋਂ ਪੇਸ਼ ਹੋਣ ਵੇਲੇ ਹਰ ਪੀੜਿੱਤ ਨੂੰ ਕਾਨੂੰਨ ਵਲੋਂ ਪ੍ਰਦਾਨ ਕੀਤੇ ਗਏ ਤਰੀਕਿਆਂ ਰਾਹੀਂ ਗਵਾਹੀ ਦੇਣ ਵਿਚ ਮਦਦ ਲਈ ਬੇਨਤੀ ਕਰਨ ਦਾ ਹੱਕ ਹੈ।

ਸਮਰਥਨ ਕਰਨ ਵਾਲਾ ਸਬੂਤ

ਕਰਾਉਣ ਕੌਂਸਲ ਨੂੰ ਇਹ ਪੱਕਾ ਕਰਨ ਲਈ ਵਾਜ਼ਬ ਯਤਨ ਕਰਨੇ ਚਾਹੀਦੇ ਹਨ ਕਿ ਸਮਰਥਨ ਕਰਨ ਵਾਲੇ ਸਾਰੇ ਜ਼ਰੂਰੀ ਸਬੂਤ ਮੁਕੱਦਮੇ ਵਿਚ ਪੇਸ਼ ਕੀਤੇ ਗਏ ਹਨ।

ਸਜ਼ਾ

ਪੀੜਿੱਤਾਂ ਨੂੰ ਕ੍ਰਿਮੀਨਲ ਕੋਡ ਦੇ ਸੈਕਸ਼ਨ 722, ਵਿਕਟਿਮਜ਼ ਅੰਫ ਕਰਾਇਮ ਐਕਟ ਦੇ ਸੈਕਸ਼ਨ 4 ਅਤੇ ਕੈਨੇਡੀਅਨ ਵਿਕਟਿਮਜ਼ ਬਿਲ ਅੰਫ ਰਾਈਟਸ ਦੇ ਸੈਕਸ਼ਨ 15 ਅਤੇ 19 ਅਨੁਸਾਰ ਪੀੜਿੱਤ 'ਤੇ ਅਸਰ ਦਾ ਬਿਆਨ ਅਤੇ ਜਾਣਕਾਰੀ ਦੇਣ ਦਾ ਮੌਕਾ ਦਿੱਤਾ ਜਾਣਾ ਚਾਹੀਦਾ ਹੈ।

ਕਰਾਉਣ ਕੌਂਸਲ ਨੂੰ ਇਸ ਤੋਂ ਵੀ ਜਾਣੂ ਹੋਣਾ ਚਾਹੀਦਾ ਹੈ ਕਿ ਉਨ੍ਹਾਂ ਕੇਸਾਂ ਵਿਚ ਜਿੱਥੇ ਕਿਸੇ ਅਜਿਹੇ ਵਿਅਕਤੀ ਨਾਲ ਬੁਰਾ ਵਰਤਾਉ ਸ਼ਾਮਲ ਹੁੰਦਾ ਹੈ ਜਿਹੜਾ ਆਦਿਵਾਸੀ ਅਤੇ ਔਰਤ ਹੋਣ ਸਮੇਤ, ਆਪਣੇ ਨਿੱਜੀ ਹਾਲਾਤਾਂ ਕਰਕੇ ਕਮਜ਼ੋਰ ਹੈ, ਕ੍ਰਿਮੀਨਲ ਕੋਡ ਦੇ ਸੈਕਸ਼ਨ 718.04 ਮੁਤਾਬਕ ਅਦਾਲਤ ਉਸ ਵਤੀਰੇ ਦੀ ਨਿੰਦਿਆ ਅਤੇ ਵਤੀਰੇ ਨੂੰ ਰੋਕਣ ਦੇ ਉਦੇਸ਼ਾਂ 'ਤੇ ਮੁਢਲੀ ਵਿਚਾਰ ਕਰੇਗੀ ਜਿਹੜਾ ਵਤੀਰਾ ਜੁਰਮ ਦਾ ਆਧਾਰ ਬਣਦਾ ਹੈ।

ਜੁਰਮ ਨੂੰ ਗੰਭੀਰ ਬਣਾਉਣ ਵਾਲੇ ਕੋਈ ਵੀ ਪੱਖ, ਸਮੇਤ ਉਨ੍ਹਾਂ ਦੇ ਜਿਹੜੇ ਕ੍ਰਿਮੀਨਲ ਕੋਡ ਦੇ ਸੈਕਸ਼ਨ 718.2 ਵਿਚ ਸੁਸਾਰ ਕੀਤੇ ਗਏ ਹਨ, ਅਦਾਲਤ ਦੇ ਧਿਆਨ ਵਿਚ ਲਿਆਂਦੇ ਜਾਣੇ ਚਾਹੀਦੇ ਹਨ।

ਇਸ ਤੋਂ ਇਲਾਵਾ, ਜਿੱਥੇ ਇਹ ਸਬੂਤ ਹੈ ਕਿ ਕੋਈ ਜੁਰਮ ਸੈਕਸ਼ਨ 718.2(ੳ)(i) ਵਿਚ ਦੱਸੇ ਗਏ ਮੁਤਾਬਕ ਪੀੜਿੱਤ ਵਲ ਪੱਖਪਾਤ, ਤੰਗਦਿਲੀ, ਜਾਂ ਨਫਰਤ ਤੋਂ ਪ੍ਰੇਰਿਤ ਸੀ ਤਾਂ ਕਰਾਉਣ ਕੌਂਸਲ ਨੂੰ ਹੇਠ ਕਰਾਇਮਜ਼ (HAT 1) ਨੂੰ ਦੇਖਣਾ ਚਾਹੀਦਾ ਹੈ ਅਤੇ ਅਤੇ ਜੁਰਮ ਨੂੰ ਗੰਭੀਰ ਬਣਾਉਣ ਵਾਲੀਆਂ ਸਾਰੀਆਂ ਢੁਕਵੀਂਆਂ ਹਾਲਤਾਂ 'ਤੇ ਵਿਚਾਰ ਕਰਨੀ ਚਾਹੀਦੀ ਹੈ।

ਜੇ ਪ੍ਰੋਬੇਸ਼ਨ ਜਾਂ ਸ਼ਰਤਾਂ ਨਾਲ ਰਿਹਾਈ ਦਾ ਆਰਡਰ ਢੁਕਵਾਂ ਹੋਵੇ, ਕਰਾਉਣ ਕੌਂਸਲ ਨੂੰ ਅਜਿਹੀਆਂ ਸ਼ਰਤਾਂ ਦੀ ਮੰਗ ਕਰਨੀ ਚਾਹੀਦੀ ਹੈ ਜਿਹੜੀਆਂ ਕਮਜ਼ੋਰ ਪੀੜਿੱਤ ਜਾਂ ਗਵਾਹ ਦੀ ਰਾਖੀ ਕਰਨਗੀਆਂ। ਇਨ੍ਹਾਂ ਵਿਚ “ਕੋਈ ਸੰਪਰਕ ਨਹੀਂ” ਅਤੇ ਰਿਪੋਰਟ ਕਰਨ ਦੀਆਂ ਸ਼ਰਤਾਂ ਸ਼ਾਮਲ ਹੋ ਸਕਦੀਆਂ ਹਨ, ਅਤੇ ਇਸ ਦੇ ਨਾਲ ਨਾਲ ਇਲਾਜ ਦੇ ਢੁਕਵੇਂ ਪ੍ਰੋਗਰਾਮ ਨੂੰ ਕਾਮਯਾਬੀ ਨਾਲ ਪੂਰਾ ਕਰਨ ਦੀ ਸ਼ਰਤ ਵੀ ਸ਼ਾਮਲ ਹੋ ਸਕਦੀ ਹੈ।

ਜੇ ਹਿਰਾਸਤ ਵਾਲੀ ਸਜ਼ਾ ਢੁਕਵੀਂ ਹੋਵੇ, ਕਰਾਉਣ ਕੌਂਸਲ ਨੂੰ ਸੈਕਸ਼ਨ 743.21 ਹੇਠ ਸਜ਼ਾ ਦੇ ਹਿਰਾਸਤ ਵਾਲੇ ਸਮੇਂ ਦੌਰਾਨ ਦੋਸ਼ੀ ਲਈ ਕਮਜ਼ੋਰ ਪੀੜਿੱਤ ਜਾਂ ਗਵਾਹ ਨਾਲ ਸੰਪਰਕ ਕਰਨ ਤੋਂ ਮਨਾਹੀ ਦਾ ਆਰਡਰ ਲੈਣ ਬਾਰੇ ਵਿਚਾਰ ਕਰਨਾ ਚਾਹੀਦਾ ਹੈ।

ਕਰਾਉਣ ਕੌਂਸਲ ਨੂੰ ਇਹ ਵਿਚਾਰ ਕਰਨੀ ਚਾਹੀਦੀ ਹੈ ਕਿ ਕੀ ਕ੍ਰਿਮੀਨਲ ਕੋਡ ਦੇ ਸੈਕਸ਼ਨ 738 ਜਾਂ 739 ਹੇਠ ਹਰਜਾਨੇ ਦਾ ਆਰਡਰ ਢੁਕਵਾਂ ਹੈ ਜਾਂ ਨਹੀਂ ਅਤੇ ਉਸ ਨੂੰ ਪੀੜਿੱਤ ਨੂੰ ਇਹ ਮੌਕਾ ਦੇਣ ਲਈ ਵਾਜ਼ਬ ਕਦਮ ਢੁਕਣੇ ਚਾਹੀਦੇ ਹਨ ਕਿ ਕੀ ਉਹ ਆਪਣੇ ਘਾਟਿਆਂ ਅਤੇ ਨੁਕਸਾਨਾਂ ਲਈ ਹਰਜਾਨਾ ਮੰਗ ਰਹੇ ਹਨ ਜਾਂ ਨਹੀਂ।